

लातूर सामाचार

(सांज दैनिक)
प्रकाशन: धाराशिव (उस्मानाबाद आवृत्ती)
पोष्ट परवाना L2/RNP/OMD- 52/24-26

dainiklatursamachar@gmail.com

संस्थापक : स्व. शंकर माधव जडे (स्वातंत्र्य सैनिक)

क्राईम न्युज

जन्मातच मृत झालेल्या स्त्री जातीचे अर्भकाची अयोग्य प्रकारे विल्हेवाट लावणाऱ्यावर गुन्हा

धाराशिव (प्रतिनिधी) – आनंदनगर पोलीस ठाणे अंतर्गत एक महिला रा. वाशी ता. वाशी जि. धाराशिव यांनी दि. ०९.१०.२०२५ रोजी जिल्हा स्त्री रुग्णालय धाराशिव येथे अपत्य जन्माची लपवणूक व्हावी जन्मजात मृत अवस्थेत जन्मलेल्या स्त्री जातीचे अर्भकाची योग्य प्रकारे अंत्यविधी करणे अपेक्षित असताना नमुद महिलेने अर्भकास कचरा ठेवण्यासाठी असलेल्या निळ्या रंगाचे पॉलिथीन बॅग मध्ये टाकून त्याची अयोग्य प्रकारे विल्हेवाट लावलेली आहे. अशा मजकुराच्या सत्यवान लक्ष्मण आमरकर पोलीस उप निरीक्षक पोलीस ठाणे आनंदनगर यांनी दि.१७.०४.२०२६ रोजी दिलेल्या प्रथम खबरेवरून भा.द. सं.कलम- ९४ अन्वये गुन्हा नोंदवला आहे. पोलिस अधिक तपास करीत आहेत

शस्त्र कायद्यांतर्गत गुन्हा

येरमाळा (प्रतिनिधी) – पोलीस ठाणे अंतर्गत पोलिसाकडून समजलेली माहिती अशीक की, रेहान हरुण सय्यद, वय १९ वर्ष, रा. मोसीन शब्बीर सय्यद, वय ३१ वर्ष, अब्दुल हरुण सय्यद, वय २१ वर्ष, सर्व रा. तेरखेडा ता. वाशी जि. धाराशिव यांनी दि.१६.०४.२०२६ रोजी ुखेडा ब्रिजखाली बससुथानक जवळ लोकांच्या जिवीतास धोका निर्माण होईल असे एक लोखंडी तलवार अंदाजे ५००किंमतीची ही विनापरवाना बेकायदेशीर रित्या स्वतःचे जवळ बाळगलेला येरमाळा पोलीसांना मिळून आला. यावर पथकाने नमुद तलवार जप्त करून फिर्यादी नामे-संदेश पंडीत क्षिरसागर, नेमणुक पोलीस ठाणे भुम यांनी दिलेल्या प्रथम खबरेवरून शस्त्र कायदा कलम- ४,२५ सह १३५ मपोका अन्वये येरमाळा पो. ठाणे येथे गुन्हा नोंदवला आहे. या प्रकरणी पोलिस अधिक तपास करीत आहेत

दोन लाख पंचाहत्तर हजारचा

माल चोरीला गेला

तामलवाडी (प्रतिनिधी) – पोलीस ठाणे अंतर्गत फिर्यादी धनाजी जानोबा धावणे, वय ५७ वर्ष, रा. वडगाव काटी ता.तुळजापूर जि. धाराशिव यांचे राहते घराचे कुलूप अज्ञात व्यक्तीने दि.१७.०४.२०२६ रोजी तोडून आत प्रवेश करून घरातील ४८ ग्रॅम वजनाचे सोन्याचे दागिने एकुण २,७५,००० किमतीचे चोरून नेले. अशा मजकुराच्या फिर्यादी नामे-धनाजी धावणे यांनी दि.१७.०४.२०२६ रोजी दिलेल्या प्रथम खबरेवरून तामलवाडी पो ठाणे येथे भा.न्या. सं.कलम ३३१(४), ३०५ अन्वये गुन्हा नोंदवला आहे.

लैंगीक अत्याचार

कळंब पोलीस ठाणे :एका गावातील ४ वर्षीय मुलगी दि.१७.०४.२०२६ रोजी हि बाहेर खेळत असताना गावातील एका तरुणाने नमुद मुलीस जवळ बोलावून घेवून तिचे लैंगिक शोषण केले आहे. अशा मजकुराच्या पिडीतेची आई यांनी दि.१७.०४.२०२६ रोजी दिलेल्या प्रथम खबरेवरून गुन्हा नोंदवला आहे.

मान्सूनपूर्व जलस्रोतांची कामे पूर्ण करा; हर घर जलचे उद्दिष्ट वेळेत साध्य करा-जिल्हाधिकारी किर्ती किरण पूजार



धाराशिव (जिमाका) जल जीवन मिशन अंतर्गत सर्व जलतारे,शोषखंडे व पिण्याच्या पाण्याच्या स्रोतांची कामे मान्सूनपूर्व पूर्ण करून हर घर जल योजनेचे उद्दिष्ट वेळेत साध्य करावे, अशा स्पष्ट सूचना जिल्हाधिकारी किर्ती किरण पूजार यांनी दिल्या.

जिल्हा पाणी व स्वच्छता मिशन अंतर्गत हर घर जल योजना,जल सेवा अभियान आणि जल जीवन योजनेचा

आढावा घेण्यासाठी जिल्हाधिकारी कार्यालयाच्या सभागृहात दि.१७ एप्रिल रोजी जिल्हाधिकारी किर्ती किरण पूजार यांच्या अध्यक्षतेखाली आढावा बैठक आयोजित करण्यात आली होती.या बैठकीस जिल्हा परिषद मुख्य कार्यकारी अधिकारी श्रीमती. प्रियंवदा महाडदळकर,अतिरिक्त मुख्य कार्यकारी अधिकारी निलेश काळे, ग्रामीण पाणी पुरवठा विभागाचे कार्यकारी अभियंता एस. एस.कटकधोंड,कनिष्ठ

भूवैज्ञानिक एम.आर.डोंगरे आदी उपस्थित होते. बैठकीत जल जीवन मिशनअंतर्गत उद्भव विहिरी शेजारी जलतारा अंतर्गत शोषखंडे करणे,जलताराची कामे २५ एप्रिलपासून सुरू करून मान्सूनपूर्व सर्व जलतारे व शोषखंडे तांत्रिक बाबींसह पूर्ण करणे, केलेल्या कामांचे जिओ-टॅग फोटो अपलोड करणे,तसेच सर्व जल जीवन मिशन योजनेच्या उद्भवशेजारी कामे करणे यावर भर देण्यात आला.

तसेच,गावांतर्गत पाण्याची क्षमता जास्त असलेले हातपंप व विंथन विहिरी शेजारी जलतारा अंतर्गत शोषखंडे करणे,पिण्याच्या पाण्याच्या जलकुंभांची स्वच्छता मोहीम राबविणे, जैविक व रासायनिक तपासणी मान्सूनपूर्व करणे, गावातील सर्व पिण्याच्या पाण्याच्या स्रोतांची तपासणी करणे आणि रिचार्ज शाफ्ट केलेल्या कामांची स्वच्छता मोहीम राबविण्याच्या सूचनाही जिल्हाधिकारी किर्ती किरण पूजार यांनी दिल्या.

यावेळी उमरगा,धाराशिव,भूम, तुळजापूर,परंडा,वाशी येथील ग्रामीण पाणी पुरवठा व स्वच्छता विभागाचे सर्व संबंधित कनिष्ठ अभियंते व अधिकारी-कर्मचारी उपस्थित होते.

धाराशिव ‘माविम’ची राज्यात ऐतिहासिक झेप; प्रथमच पटकावला दुसरा क्रमांक विक्रमी कर्जवाटप; महिला सक्षमीकरणात नवा पॅटर्न : आमदार राणाजगजितसिंह पाटील



धाराशिव (रामेश्वर डोंगरे) – महिलांच्या आर्थिक व सामाजिक प्रगतीचा कणा असलेल्या महिला आर्थिक विकास महामंडळाच्या (माविम) धाराशिव जिल्हा कार्यालयाने २०२५-२६ या वर्षात राज्यात दुसरा क्रमांक पटकावून नवा इतिहास रचला आहे. सन मागील २९ वर्षात पहिल्यांदा सांघिक कामगिरीच्या जोरावर ‘माविम’ने ही मोठी झेप घेतली आहे. यामुळे जिल्ह्याचा महिला. सक्षमीकरणाचा नवा पॅटर्न आता राज्यासमोर आला असल्याचे आमदार राणाजगजितसिंह पाटील यांनी

सांगितले आहे.

बचतगटांना आर्थिक बळ देण्यासाठी माविमने यंदा ३७ कोटी २१ लक्ष रुपयांचे बँक कर्ज उपलब्ध करून दिले. विशेष म्हणजे, मागील वर्षांच्या तुलनेत यंदा १० कोटींनी अधिक कर्जवाटप झाले आहे. याशिवाय ‘व्हल्युनेबल सपोर्ट फंड’च्या माध्यमातून विधवा, परित्यक्ता, दिव्यांग व अल्पभूधारक अशा ५१२ गरजू महिलांना ७६ लक्ष ८० हजार रुपयांची थेट आर्थिक मदत देऊन त्यांना मुख्य प्रवाहात आणले आहे. कुकुटपालन, शेळीपालन, दाल मिल आणि हळद प्रक्रियेसारख्या उपप्रकल्पांमध्ये जिल्ह्याने १०० टक्के उद्दिष्ट पूर्ण केले आहे. जिल्ह्यात नव्याने तीन महिला शेतकरी उत्पादक कंपन्या आणि ‘लाडकी बहिण’ महिला सहकारी पतसंस्था स्थापन करण्यात आली आहे. या माध्यमातून महिला आता केवळ ‘बचत’ न करता ‘उद्योजक’ बनण्याकडे यशस्वीपणे वाटचाल करत आहेत. केवळ आर्थिकच नव्हे, तर आरोग्य क्षेत्रातही माविमने ठसा उमटवला आहे. जिल्ह्यातील ६४ गावांतील ४,९६० महिलांची हिमोग्लोबिन, रक्तदाब व मधुमेह तपासणी.

आणि ३,००० हून अधिक महिलांना बियाणे वाटप करून पोषण आहार चळवळ राबविण्यात आली आहे. ‘माविम मित्र मंडळ’ स्थापन करून ६० गावांतील पुरुषांना स्त्री-पुरुष समानता व महिलांच्या मालमत्ता हक्काबाबत प्रशिक्षित करण्यात आले.

तुळजापुरात लवकरच उमेद मॉल : आमदार राणाजगजितसिंह पाटील
बचतगटांच्या माध्यमातून वाढलेल्या उत्पन्नामुळे महिलांनी आपल्या पाल्यांना उच्च शिक्षण दिले आहे. आज या महिलांची मुले कृषी अधिकारी, डॉक्टर, इंजिनिअर, पीएसआय आणि सैन्य दलात कार्यरत आहेत, ही या चळवळीची मोठी पावती ठरली आहे. सलग चार वर्षे मुख्यमंत्री रोजगार निर्मिती योजनेत धाराशिव जिल्हा प्रथम राहिल्यानंतर आता माविमने राज्यात दुसरा क्रमांक पटकावणे ही अभिमानास्पद बाब आहे. या यशामुळे जिल्ह्यातील महिलांच्या आत्मविश्वासाला नवे बळ मिळावे यासाठी जिल्ह्यात तुळजापूर येथे आपण उमेद मॉल सुरू करीत असल्याचे आमदार राणाजगजितसिंह पाटील यांनी सांगितले आहे.

कायदा व सुव्यवस्था राखण्यासाठी जिल्ह्यात ३० एप्रिलपर्यंत शस्त्र व जमावबंदी लागू

धाराशिव (जिमाका) एप्रिल महिन्यात जिल्ह्यात होणाऱ्या विविध सण-उत्सव,स्पर्धा,सभा, बैठका तसेच धरणे- आंदोलनांच्या पार्श्वभूमीवर कायदा व सुव्यवस्था अबाधित राखण्यासाठी संपूर्ण जिल्ह्यात शस्त्र व जमावबंदी आदेश लागू करण्यात आल्याची माहिती अतिरिक्त जिल्हादंडाधिकारी विद्याचरण कडवकर यांनी दिली आहे.दि.१२ ते २२ एप्रिल दरम्यान संत गोरोबा काका यात्रा (तेर) तसेच दि.१४ ते ३० एप्रिल दरम्यान डॉ. बाबासाहेब आंबेडकर जयंती,दि.१९ एप्रिल रोजी श्री छत्रपती शिवाजी महाराज जयंती (पारंपारिक), महात्मा बसवेश्वर जयंती,परशुराम जयंती असे विविध यात्रा व उत्सव जिल्ह्यात मोठ्या प्रमाणावर साजरे केले जात असल्याने मोठ्या प्रमाणात गर्दी होण्याची शक्यता आहे.

सध्या जिल्ह्यात हिंदू समाजाच्या वतीने छत्रपती शिवाजी महाराज यांचे पुतळे उभारणे तसेच बौद्ध समाजाच्या वतीने डॉ.बाबासाहेब आंबेडकर यांचे पुतळे उभारण्याच्या

कारणावरून दोन्ही समाजांमध्ये तणाव निर्माण होण्याची शक्यता नाकारता येत नाही.याशिवाय विविध संघटना व राजकीय पक्षांकडून विविध मागण्यांसाठी शासकीय कार्यालयांसमोर धरणे,मोर्चे, आंदोलन,उपोषण,आत्मदहन,बंद, निदर्शने,तालाठोको व रास्तारोको यांसारखे आंदोलनात्मक कार्यक्रम होण्याची शक्यता आहे.

या पार्श्वभूमीवर संभाव्य परिस्थिती हाताळण्यासाठी आणि कायदा व सुव्यवस्था अबाधित राखण्यासाठी मुंबई पोलीस अधिनियम १९५१ च्या कलम ३७ (१)(३) अन्वये दि.१६ एप्रिल २०२६ रोजी मध्यरात्रीपासून ते दि.३० एप्रिल २०२६ रोजी मध्यरात्रीपर्यंत संपूर्ण धाराशिव जिल्ह्यात शस्त्र व जमावबंदी आदेश लागू करण्यात आला आहे.

या आदेशानुसार,शासकीय कर्तव्य पार पाडणाऱ्या कर्मचाऱ्यांव्यतिरिक्त कोणत्याही व्यक्तीस सार्वजनिक ठिकाणी शस्त्र,काठी,तलवार,बंदूक बाळगण्यास मनाई आहे.तसेच लाठ्या,शारीरिक इजा

होण्यास कारणीभूत ठरतील अशा वस्तू जवळ बाळगणे,क्षारक पदार्थ, स्फोटक द्रव्ये,दाग किंवा क्षेपणास्त्रासारखी उपकरणे साठवणे किंवा जवळ ठेवणे यासही मनाई करण्यात आली आहे.

तसेच आवेशपूर्ण भांडणे,अंगविक्षेप, विटंबनात्मक नकला करणे,सभ्यता व नीतिमतेला बाधा येईल किंवा अराजक निर्माण होईल अशा प्रकारच्या घोषणा,फलक किंवा चिन्हे वापरण्यास बंदी आहे.व्यक्ती किंवा समूहाच्या भावना दुखावतील अशा उद्देशाने वाद्य वाजवणे किंवा असभ्य वर्तन करणेही निषिद्ध आहे. याशिवाय,पाच किंवा त्यापेक्षा अधिक व्यक्तींना रस्त्यावर एकत्र जमण्यास सक्त मनाई करण्यात आली आहे.

मात्र,हा आदेश कामावर असलेल्या पोलीस अधिकारी,शासकीय कर्मचारी,विवाह समारंभ, अंत्ययात्रा,धार्मिक कार्यक्रम,यात्रा तसेच सक्षम अधिकाऱ्यांनी परवानगी दिलेल्या मिरवणुकांना लागू होणार नसल्याचेही अतिरिक्त जिल्हादंडाधिकारी विद्याचरण कडवकर यांनी कळविले आहे.

आदर्श शिंदेंच्या पहाडी सुरांनी धाराशिव ‘भीममय’ भाजपाच्या भीम महोत्सवाला जनसागराचा प्रतिसाद



धाराशिव (शेख अंजुम) –भारतरत्न डॉ. बाबासाहेब आंबेडकर यांच्या १३५ व्या जयंतीचे औचित्य साधून धाराशिव नगरीत क्रांतीच्या सुरांचा अभूतपूर्व सोहळा रंगला. महाराष्ट्राचा लाडका गायक आदर्श शिंदे यांच्या बुलंद आणि थरारक आवाजाने संपूर्ण जिल्हा परिषद मैदान दणाणून गेले. निमित्त होते, आमदार राणाजगजितसिंह पाटील व जिल्हा परिषदेच्या माजी अध्यक्ष अर्चनाताई पाटील यांच्या प्रेरणेतून मल्हार पाटील आणि सौ. साक्षी मल्हार पाटील यांनी आयोजित केलेल्या ‘भीम महोत्सवा’चे.

कार्यक्रमाची सुरुवात जिल्हा परिषदेच्या अध्यक्ष सौ. अर्चनाताई राणाजगजितसिंह पाटील यांच्या हस्ते डॉ. बाबासाहेब आंबेडकर यांच्या प्रतिमेस अभिवादन करून झाली. आदर्श शिंदे यांनी आपल्या पहाडी आवाजात भीमगीते सादर करताच, हजारोंच्या संख्येने उपस्थित भीम अनुयायांनी ‘जय भीम’चा जयघोष केला. प्रत्येक गीतातून मिळणारी प्रेणा आणि समतेच्या विचारांनी उपस्थितांच्या

मनात स्वाभिमानाची ज्योत प्रज्वलित केली. हा केवळ संगीताचा कार्यक्रम न ठरता, समाज परिवर्तनाचा एक जिवंत जागर ठरला. या सोहळ्याचे विशेष आकर्षण म्हणजे भाजप युवा नेते मल्हार पाटील यांचा सक्रिय सहभाग. लेडीज क्लबच्या माध्यमातून आजवर अनेक कार्यक्रम झाले, मात्र मल्हार व डॉ. साक्षी पाटील यांच्या पुढाकारातून प्रथमच एवढ्या भव्य दिव्य स्वरूपात भीमगीतांचा कार्यक्रम आयोजित करण्यात आला. त्यांच्या या पहिल्याच प्रयत्नाला धाराशिवकरांनी उदंड प्रतिसाद देत हा सोहळा यशस्वी केला. कानाकोपऱ्यातून आलेल्या नागरिकांच्या गर्दीने मैदान फुलून गेले होते. प्रत्येक शब्दात अभिमान आणि प्रत्येक ठेक्यात क्रांती असा अनुभव घेत तरुणांने या गीतांवर ताल धरला. जिल्ह्याच्या सांस्कृतिक इतिहासात हा कार्यक्रम एक मैलाचा दगड ठरला असून, बाबासाहेबांच्या विचारांचे नवचैतन्य या माध्यमातून घराघरात पोहोचल्याची भावना उपस्थितांनी व्यक्त केली.

ढोकी पोलीस स्टेशनचा निष्क्रियपणा उघड! ४० दिवस आरोपी फरार-तरीही दुसरे प्रकरण?

धाराशिव/ढोकी(रामेश्वर डोंगरे) पोलीस स्टेशन अंतर्गत तुगाव येथील अत्यंत गंभीर आणि संतापजनक प्रकरणाचा ४० दिवस उलटूनही संबंधित गुन्हेगार अजूनही मोकट असल्याने पोलिसांच्या कार्यपद्धतीवर मोठे प्रश्नचिन्ह निर्माण झाले आहे. या घटनेमुळे परिसरात भीतीचे वातावरण असतानाच १६ एप्रिल रोजी ढोकी येथे अशाच प्रकारचा आणखी एक धक्कादायक गुन्हा घडला आहे, ज्यामुळे नागरिकांचा संताप शिगेला पोहोचला आहे. हाती आलेल्या माहितीनुसार तुगाव प्रकरण – ४० दिवस उलटले, गुन्हा करणाऱ्याचा मागमूस नाही! तुगाव येथे अल्पवयीन मुलीवर अत्याचार झाल्याचा गंभीर आरोप असून, या घटनेनंतर गावकऱ्यांमध्ये प्रचंड रोष निर्माण झाला आहे. पीडित कुटुंबाने न्यायासाठी धडपड सुरू ठेवली असताना पोलीस मात्र गुन्हेगारास अटक करण्यात पूर्णतः अपयशी ठरले आहेत. ४० दिवसांपासून गुन्हेगार फरार असून, ना शोधमोहीम प्रभावी, ना ठोस कारवाई, अशी परिस्थिती निर्माण झाली आहे.

१६ एप्रिलचे ढोकी प्रकरण – पुन्हा तीच भीषण कथा!

१६ एप्रिल रोजी ढोकी परिसरात घडलेल्या

घटनेत, तू मला आवडतेस असे सांगत १५ वर्षीय अल्पवयीन मुलीवर त्याच गावातील तरुणाने वारंवार लैंगिक अत्याचार केल्याची धक्कादायक बाब समोर आली. पीडितेला जीवे मारण्याच्या धमक्या देत हा प्रकार दडपण्याचा प्रयत्न झाल्याचे समजते. त्यामुळे मुलगी भीतीपोटी दीर्घकाळ गप्प राहिली. अखेर १६ एप्रिल रोजी पीडितेने धैर्य एकवटत पोलिसांसमोर तक्रार दिली. वैद्यकीय तपासणी व जबाबाच्या आधारे पोक्सो अंतर्गत कायदा व भारतीय न्याय संहिता (BNS) अंतर्गत गंभीर गुन्हे दाखल करण्यात आले. मात्र, या प्रकरणातील आरोपी देखील अजून फरारच आहे! एक गुन्हेगार ४० दिवसांपासून सापडत नाही दुसऱ्या प्रकरणातील गुन्हेगार ही मोकट महिलांची व मुलींची सुरक्षितता या दोन्ही घटनांमुळे कायदा व सुव्यवस्थेवर प्रश्नचिन्ह निर्माण झाले असून, तात्काळ कठोर कारवाई करून गुन्हेगारास अटक करण्याची मागणी नागरिकांकडून जोर धरत आहे. अन्यथा, येणाऱ्या काळात अशा घटनांमध्ये वाढ होण्याची भीती व्यक्त केली जात आहे.

धाराशिवमध्ये सत्तेचे नवे समीकरण! स्वीकृत सदस्य नियुक्तीचा मार्ग मोकळा – कोणाच्या हाती सत्ता?

धाराशिव-(रामेश्वर डोंगरे) –राज्य शासनाने जाहीर केलेल्या ताज्या राजपत्रामुळे जिल्हा परिषद व पंचायत समित्यांमध्ये स्वीकृत सदस्य नियुक्तीचा मार्ग अखेर मोकळा झाला आहे. अनेक महिन्यांपासून प्रलंबित असलेला हा विषय मार्गी लागल्याने, जिल्ह्यातील राजकीय वातावरण पुन्हा एकदा तापले आहे. राज्य सरकारने स्थानिक स्वराज्य संस्थांमध्ये तज्ञ व विशेष व्यक्तींना संधी देण्यासाठी स्वीकृत सदस्यांची नियुक्ती करण्याचा निर्णय अंमलात आणला आहे. यामध्ये जिल्हा परिषदेत ५ स्वीकृत सदस्य, पंचायत समित्यांमध्ये २३ स्वीकृत सदस्य नियुक्त होणार आहेत. हे सदस्य थेट निवडणुकीतून न येता, शासनाच्या निकषानुसार निवडले जाणार आहेत.

आहेत. महाराष्ट्राच्या निर्णयांवर प्रभाव पडण्याची शक्यता विचारा घ्यायची, हे सदस्य शिक्षण, आरोग्य, कृषी, सामाजिक क्षेत्रातील तज्ञ असू शकतात. २३ स्वीकृत सदस्यांची भरती ही पंचायत स्तरावर मोठा बदल ठरणार आहे. स्थानिक राजकारणात नवीन चेहरे दिसतील. काही ठिकाणी राजकीय समतोल साधण्यासाठी नियुक्ती केली जाईल.या निर्णयामुळे जिल्ह्यातील राजकीय वातावरण ढवळून निघाले आहे. पक्षांतर्गत गटबाजी वाढण्याची शक्यता आहे असे प्राथमिक चित्र दिसून येत आहे.

काही ठिकाणी न्यायालयीन प्रक्रियेमुळे नियुक्ती खडली होती. आता राजपत्र प्रसिद्ध झाल्यामुळे या सर्व अडथळ्यांना पूर्णविराम मिळाला आहे. जिल्हा परिषदेत ५ स्वीकृत सदस्यांची भर पडल्यान सत्ताधाऱ्यांचे बहुमत अधिक मजबूत होऊ शकते. विरोधकांना नवीन रणनीती आखावी लागणार आहे असे दिसते. महाराष्ट्राच्या निर्णयांवर प्रभाव पडण्याची शक्यता विचारा घ्यायची, हे सदस्य शिक्षण, आरोग्य, कृषी, सामाजिक क्षेत्रातील तज्ञ असू शकतात. २३ स्वीकृत सदस्यांची भरती ही पंचायत स्तरावर मोठा बदल ठरणार आहे. स्थानिक राजकारणात नवीन चेहरे दिसतील. काही ठिकाणी राजकीय समतोल साधण्यासाठी नियुक्ती केली जाईल.या निर्णयामुळे जिल्ह्यातील राजकीय वातावरण ढवळून निघाले आहे. पक्षांतर्गत गटबाजी वाढण्याची शक्यता आहे असे प्राथमिक चित्र दिसून येत आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

अगोदरच काळजी घेतली जात नाही

भारत असा देश आहे की, घटना घडल्यावर मोठी काळजी घेते. लक्ष ही दिले जाते. सर्व काही नियोजन बद्ध केले जाते. घटना घडण्यापुर्वी कोणातीही काळजी घेतली जात नाही. ती जर पुर्व नियोजन, खबरदारी घेतली तर अनुचित प्रकार घडणार नाही. नाशिक प्रकरण गाजत आहे. हे काही दोन-तीन महिन्यात घडत असलेला प्रकार नाही. तो अनेक वर्षांपासून चालत आलेला प्रकार असावा. मुळात अनेक बाबींवर सरकारचे अंकुश नाही. केवळ टिका होते, टिका का होते. यावर चिंतन होताना दिसून येत नाही. एखादी बातमी वृत्तपत्रातून छापून आली त्याकडे अनेकदा दुर्लक्ष केले जाते. पुर्वीची नेतेमंडळी, मोठी राजकारण वृत्तपत्र वाचत असत त्यानंतर दिवसाची सुरवात करीत. आता कोणीतरी सांगावे लागते, साहेब बातमी आली आहे. लोकशाहीचा चौथ स्तंभ यासाठी म्हटला जाते. प्रत्येक चांगली-वाईट घटनेची बातमी आलेली असते. ती सोशाल मिडीयावर असो अन्य खबऱ्यामार्फत असो त्याची दखल घेतली पाहिजे. पुर्वी काही महत्त्वाची कात्रण निघत असत ती संबंंधितास माहिती-खुलाशासाठी पाठवत असते असे काम आता होते का नाही ते माहिती नाही मात्र पुर्वीची जशी दखल घेतली जात होती ती आता दिसून येत नाही. म्हणून अप्रिय घटना घडल्यानंतर सर्वांना कळते. मग कायदेशीर कारवाई सुरु होते. अजूनही काही बाबी अप्रिय बाब घडत आहेत. याचे पायमुळे खोलवर आहेत. परदेशातून फंड येत आहे. त्याच्यामदतीने देशविरोधी कारवाई घडत आहेत हे सरकारला माहिती असणे आवश्यक आहे. सरकारने आपले डोळे उघडे ठेवुन वाटचाल केली पाहिजे. मुळात आपल्या देशात अनेक बाबी दुर्दैवी घटना घडल्यावर मलपट्टी केली जाते. इतर देशात घटना घडण्यापुर्वी दुःखनाचा प्लॅन नष्ट केला जातो. काही बाबतीत सरकारचे योग्य पावुल पडत आहे. नाशिक मधील अतिषय घृणास्पद घटना आहे. मनाला चटका लावणारी आहे. ज्यावेळी मुलीच्या आईला संशय येतो त्यावेळी जागृतता निर्माण होवून सावध होते, पोलिस यंत्रणेचे आभार मानायला पाहिजे की, त्यांनी व्यवस्थित प्रकरण हाताळले. लागतीच कारवाई न करता काही पोलिस कर्मचारी नाशिकच्या सदरील कार्यालयात कामनिमित्त पाठविले. माहिती घेतली, सत्यता पडताळून घेतली नंतर कारवाई केली. ही कारवाई काही अविचारी मंडळी चुकीचे म्हणतात. चुकीचे ठरवित आहे. राज्यात नाशिक नाही तर अनेक जिल्ह्यात असा प्रकार असण्याची शक्यता आहे. याची व्याप्ती अधिक असण्याची शक्यता आहे. भारतात अनेक जाती समाज राहातो. ठराविक जात व समाज हा देशविरोधी कामे का हाती घेत आहे हे कळून येत नाही. यापासून काय साध्य करावयाचे आहे हे कळून येत नाही. शिक्षणाच्या बाबतीत तसे दिसून येते. त्यांच्या शाळा आहेत त्यातून काय शिकविले जाते. याचा सरकारला अंदाज नाही. वास्तविक ज्यावेळी देशाला आझादी मिळवायाची होती त्यावेळी सर्व जात व समाज एक होवून लढला व देशाला स्वातंत्र्य मिळवुन दिले. आलिकडे केवळ द्वेश भावना कशासाठी निर्माण केली जात आहे हे कळून येत नाही. मुळात असे प्रकार करण्याची गरज नाही. नाशिकमध्ये ज्यावेळी आई म्हणजे मुलीमध्ये जो बदल दिसून आला त्यावेळी आश्चर्य वाटू लागले. अहिंदुसारखी वागणुक पाहून धक्का जाणवला, असे मत व्यक्त करते. अतिषय वाईट वाढ आहे. राज्याचे मुख्यमंत्री यांनी पोलिस यंत्रणेला पाठबल दिले म्हणून असे प्रकरण बाहेर येवू लागले. राज्यात अनेक प्रकरण असे असू शकते. त्याचाही छडा लावला पाहिजे. पहिल्यांदा काही शैक्षणिक संस्थेतून काय ज्ञान दिले जाते याचा अभ्यास राज्य सरकारने केला पाहिजे. राष्ट्रीय विचाराची पिढी निर्माण झाली पाहिजे. या बाबत चिंतन केले पाहिजे. राज्यातील काही मंडळी राज्य आतून पोखण्यात मग्न दिसून येत आहेत. मन परिवर्तनाच्या बाबी घडविण्याची गरज नाही. अशाने उलट त्या समाजाची बदनामी होत आहे. आपोआप मन परिवर्तन होणे व चांगला देतू असेल तर विरोध होणार नाही. समाजात ओढून घेवून अन्याय-अत्याचार कशासाठी करावयाचे? ठरवुन धोरण कशासाठी राबवयाचे याचा विचार जेष्ठ मंडळींनी केला पाहिजे. या बाबीला समाजातील जेष्ठानी विरोध केला पाहिजे. जे चुकीचे आहे त्या बाबीला थारा देवू नये काहीच साध्य होत नाही. आंतरधर्मिय विवाह यापुर्वीही झाले आहेत हे नवीन नाही, मात्र सध्याला दबाब व मत व मन परिवर्तन करून फसवणुक होत असेल तर ते योग्य नाही. याची किंमत चुकवावी लागणार आहे. आज मर्यादित आहे ठिक आहे. याचा परिणाम एकाला नाही तर अनेकांना भोगावा लागतो हे लक्षात घेतले पाहिजे. चांगले करण्यासाठी अनेक बाबी आहेत. फसवणुक करणे हे चांगले काम नाही. याबाबत धर्मगुरुंनी समजावुन सांगितले पाहिजे. सर्व समाजात मुले व मुली आहेत. काही समाजात मुलेच आहेत असे नाहीत. इतरही समाजात आजही उच्च शिक्षित मुलींची वाढती संख्या आहे. अशा वाईट कामामुळे समाज बदनाम होतो. विश्वास ठेवला जात नाही. वाईटवेळ येण्याची शक्यता आहे. अजूनही वेळी गेलेली नाही, सुधारणे योग्य आहे. शिक्षण जे अत्याधुनिक आहे, त्याचे ज्ञान द्यावे, धार्मिक शिक्षण देवून किंवा धार्मिकतेच्या आडून वाईट कामे करण्याकडे कल असेल तर ते योग्य नाही. चांगले करण्यासाठी भरपूर असे आहेत. ते करू शकतोत. आजची तरूण मंडळी कितीही फसवणुक करते. किंवा नावे बदलून वावरत असेल तर एक ना एक दिवसा ते उघडे पडतात, त्यानंतर त्यांची स्थिती काय होते. घरदार उद्ध्वस्त होते. एकाच्या चुकीमुळे घराला शिक्षा भोगावी लागत असेल तर ते काम योग्य नाही. त्यामुळे विचार करून वाईट कामे सोडून दिली पाहिजे. आपले मुले झानी बनली पाहिजेत. उच्चशिक्षित बनविले पाहिजेत. त्या समाजात उच्च विचाराचे अनेकजण आहेत मात्र थोड्या फार वाईटामुळे तेही बदनाम होत आहेत. मनातून उतरले जात आहेत. याचा विचार केला पाहिजे. देशात काय स्थिती आहे. देशविरोधी काम करणारे कोण सापडत आहेत. सापडल्यावर त्यांची ओळख जाहिर होते. आदार काई असे किंवा अन्य कागदपत्रातून तो अहिंदू आहे असे जाहिर होते त्यावेळी इतर समाजांची त्याकडे पाहाण्याची नजर बदलते हे लक्षात घेवून आगामी वाटचाल करणे हीतावह आहे.

महिला सक्षमीकरण विकासाच्या दिशेने पुढचे पाऊल

डॉ. बाबासाहेब आंबेडकर यांनी मी कोणत्याही समाजाची प्रगती त्या समाजातील महिलांनी केलेल्या प्रगतीमुळे मोजतो (I measure the progress of a community by the degree of progress which women have achieved) हे जागतिक कीर्तीचे विधान केले होते. २० जुलै १९४१ रोजी नागपूर येथे भरलेल्या अखिल भारतीय दलित महिला परिषदेत (all India Depressed Classes Women's Conference) डॉ. बाबासाहेब आंबेडकरांनी आपल्या भाषणात हे उद्गार काढले होते. आज २०२६ या वर्षातही या क्रांतीकारी वाक्याच्या सत्यतेची आपल्याला पदोपदी अनुभूती येत आहे.

भारतीय राज्यघटनेच्या माध्यमातून भारतीय महिलांना शिक्षित होण्याची, आर्थिक संपन्न होण्याची, संघटित होण्याची आणि आत्मसन्मानाने जगण्याचा हक्क दिलेला आहे. यामाध्यमातून महिलांनी शिक्षण, विज्ञान, तंत्रज्ञान, क्रीडा, राजकारण आणि उद्योग या सर्व क्षेत्रांमध्ये आपली छाप उमटवली आहे. महिलांनी विविध क्षेत्रात त्यांच्या कतृत्वाचा ठसा उमटविला आहे.

तरी आजही महिलांना अनेक अडचणींचा सामना करावा लागतो, जसे की लिंगभेद, अत्याचार, बालविवाह, आणि शिक्षणातील असमानता. या समस्यांवर मात करण्यासाठी सरकार, समाज आणि प्रत्येक व्यक्तीने एकत्र येऊन प्रयत्न करणे आवश्यक आहे. महिलांनी आपल्या हक्कांबद्दल जागरूक होणे, आर्थिक स्वावलंबी होऊन स्वतःच्या पायावर उभ्या राहणे आवश्यक आहे. त्यामुळे महिला या समाजात सन्मानाने जीवन जगू शकतात.

ज्या समाजात महिलांना समान हक्क,

संधी आणि सन्मान मिळतो तो समाज अधिक विकसित आणि सुसंस्कृत मानला जातो. महिला सक्षम झाली तरच कुटुंब, समाज परिणामी देश अधिक सक्षम होण्यास मदत होते. महाराष्ट्र शासनाने वेळोवेळी महिलांसाठी विविध योजना प्रत्यक्ष अंमलात आणून महिला सक्षमीकरणच्या माध्यमातून राज्याच्या विकासासाठी पाऊल टाकले आहे.
नारी शक्ती ही केवळ एक संकल्पना नसून ती समाजाच्या प्रगतीचा मुख्य आधार आहे. यासाठी शासन मुलींच्या जन्मापासून ते वृध्द /निराधार महिलांच्या मदतीसाठी विविध विभागांमार्फत विविध योजनांची अंमलबजावणी करीत आहे. यामध्ये महिला आणि बालविकास विभागामार्फत महिला सक्षमीकरण, आरोग्य आणि बाल कल्याणासाठी अनेक योजना राबवल्या जातात. 'मुख्यमंत्री माझी लाडकी बहीण योजना' पात्र महिलांना आर्थिक सहाय्य (मासिक १५००रु.), 'सुकन्या योजना' मुलींचा जन्मदर वाढवण्यासाठी आणि बालविवाह रोखण्यासाठी या योजनेत मुलींच्या नावे ५० हजार रूपयांची मुदत ठेव (FD) केली जाते., 'एकात्मिक बाल विकास सेवा योजना (ICDS)' या योजनेत ० ते ६ वर्षे वयोगटातील मुले, गरोदर स्त्रिया आणि स्तनदा मातांना पोषण आहार, लसीकरण व आरोग्य तपासणी, 'मिशन वात्सल्य' या योजनेत अनाथ बालके, बेघर मुले आणि संकटात सापडलेल्या बालकांचे संरक्षण व पुनर्वसन करण्यात येते, आणि 'वन स्टॉप सेंटर' (सखी केंद्र) हिसाचारग्रस्त महिलांना पोलीस मदत, वैद्यकीय साहाय्य, कायदेशीर सल्ला आणि तात्पुरता निवारा एकाच छताखाली मिळवून देणे. किशोरी शक्ती योजना(किशोरवयीन मुलींचे आरोग्य, पोषण आणि शिक्षणासाठी

समतेचे मार्गदर्शक महात्मा बसवेश्वर



भारतीय समाजजीवनाच्या इतिहासात सामाजिक परिवर्तनाचे जे दीपस्तंभ उभे राहिले, त्यामध्ये महात्मा बसवेश्वर यांचे स्थान अत्यंत उंच व प्रेरणादायी आहे. बाराव्या शतकातील हा महान समाजसुधारक केवळ धार्मिक क्षेत्रापुरताच मर्यादित न राहता सामाजिक, आर्थिक आणि सांस्कृतिक स्तरांवर परिवर्तन घडवून आणणारा होता. आज साजरी होणारी त्यांची जयंती ही केवळ एक स्मरणदिन नसून त्यांच्या विचारांची पुनस्मृती आणि आजच्या समाजात त्यांची प्रासंगिकता अधोरेखित करण्याची संधी आहे. समता, बंधुता, श्रमाचे महत्त्व, स्त्री-पुरुष समानता आणि अंधश्रद्धाविरोध या मूल्यांचा पाया त्यांनी घातला, जो आजच्या आधुनिक लोकशाही भारताच्या मूलभूत तत्त्वांशी सुसंगत आहे.

महात्मा बसवेश्वरांचा जन्म कर्नाटकात झाला. त्यांच्या बालपणापासूनच त्यांच्यातील विचारशीलता, तर्कशक्ती आणि अन्यायाविरुद्धचा विरोध स्पष्ट दिसून येत होता. त्या काळात भारतीय समाजात जातिव्यवस्था अत्यंत कडवट स्वरूपात अस्तित्वात होती. उच्च-नीचतेच्या भेदांमुळे समाजात अन्याय, शोषण आणि असमानता वाढत होती. धर्माच्या नावाखाली चालणाऱ्या रूढी, परंपरा आणि कर्मकांडांनी सामान्य जनतेचे जीवन अधिकच कठीण केले होते. अशा परिस्थितीत बसवेश्वरांनी सामाजिक क्रांतीचा ध्यास घेतला आणि समाजाला नव्या विचारांची दिशा दिली.

बसवेश्वरांनी श्रम हाच सर्वोच्च धर्म आहे असे मानले. त्यांनी श्रमाला प्रतिष्ठा दिली आणि प्रत्येक व्यक्तीने आपल्या कर्तृत्वावर आधारित जीवन जगावे, असा संदेश दिला. त्यांच्या या विचारांमुळे समाजातील काम करणाऱ्या प्रत्येक व्यक्तीला सन्मान प्राप्त झाला. त्या काळात श्रमाला कनिष्ठ मानले जात असताना बसवेश्वरांनी श्रमाचे गौरवगान करून सामाजिक समतेचा पाया मजबूत केला. आजच्या काळातही 'डिग्रिटी ऑफ लेबर' ही संकल्पना महत्त्वाची मानली जाते, आणि त्याची मुळे बसवेश्वरांच्या विचारांत दिसून येतात.

बसवेश्वरांनी स्थापना केलेल्या संस्थेच्या मंचावर सर्व जाती-धर्मातील लोक एकत्र येऊन सामाजिक, धार्मिक आणि नैतिक विषयांवर चर्चा करत असत. विशेष म्हणजे या मंचावर स्त्रियांनाही समान संधी देण्यात आली होती. त्या काळात स्त्रियांचे स्थान अत्यंत दुय्यम मानले जात असताना बसवेश्वरांनी त्यांना विचार मांडण्याचे स्वातंत्र्य दिले. हे त्यांच्या प्रगतिशील आणि लोकशाही विचारांचे द्योतक आहे. संस्थेमध्ये केवळ धार्मिक चर्चा होत नसून सामाजिक समस्यांवरही उपाय शोधले जात होते, ज्यामुळे समाजात परिवर्तन घडून आले.

बसवेश्वरांनी जातिव्यवस्थेला तीव्र विरोध केला. त्यांनी सांगितले की माणसाची ओळख त्याच्या जन्मावरून नव्हे तर त्याच्या कर्मावरून ठरते. त्यांनी सर्वांना समान मानले आणि समाजात भेदभाव नष्ट करण्याचा प्रयत्न केला. त्यांच्या विचारांमुळे अनेकांनी जातीभेदाचा त्याग करून समतेच्या मार्गाचा स्वीकार केला. त्यांनी आंतरजातीय विवाहांना प्रोत्साहन दिले, जे त्या काळात अत्यंत क्रांतिकारी पाऊल होते. यामुळे समाजात मोठी खळबळ उडाली, परंतु त्यांनी आपल्या विचारांशी तडजोड केली नाही.

स्त्री-पुरुष समानतेबाबत बसवेश्वरांचे विचार अत्यंत प्रगत होते. त्यांनी स्त्रियांना स्वातंत्र्य आणि समान अधिकार देण्यावर भर दिला. त्यांनी स्त्रियांच्या

सहभागाला प्रोत्साहन देऊन त्यांना समाजाच्या मुख्य प्रवाहात आणले. त्या काळात स्त्रियांना अनेक बंधनांमध्ये ठेवले जात असताना बसवेश्वरांनी त्यांना स्वतंत्र व्यक्तिमत्त्व म्हणून मान्यता दिली. त्यांच्या या विचारांमुळे समाजात स्त्रियांच्या स्थानात सकारात्मक बदल घडून आला.

बसवेश्वरांनी अंधश्रद्धा, कर्मकांड आणि बाह्य आडंबर यांचा तीव्र निषेध केला. त्यांनी साधेपणावर भर दिला आणि अंतर्मुख भक्तीची संकल्पना मांडली. त्यांच्या वचनांमधून त्यांनी लोकांना सत्य, नैतिकता आणि साधेपणाचा मार्ग दाखवला. त्यांनी देवाची उपासना ही मनापासून करावी, असे सांगितले आणि बाह्य विधींचा त्याग करण्याचे आवाहन केले. त्यांच्या या विचारांमुळे धर्माचा खरा अर्थ लोकांना समजला.

बसवेश्वरांच्या वचनांमध्ये समाजातील वास्तवाचे चित्रण दिसून येते. त्यांच्या वचनांमध्ये जीवनातील अनुभव, तत्त्वज्ञान आणि सामाजिक संदेश यांचा समन्वय आहे. त्यांनी सोप्या भाषेत आणि प्रभावी शैलीत आपले विचार मांडले, ज्यामुळे ते सर्वसामान्य जनतेपर्यंत पोहोचले. त्यांच्या वचनांमधून त्यांनी समाजातील अन्याय, विषमता आणि अज्ञान यावर प्रहार केला आणि लोकांना जागृत केले.

आजच्या काळात बसवेश्वरांचे विचार अधिकच महत्त्वाचे ठरतात. आधुनिक भारतात जरी संविधानाने समता, स्वातंत्र्य आणि बंधुता यांची हमी दिली असली तरी समाजात अजूनही अनेक प्रकारचे भेदभाव आणि अन्याय अस्तित्वात आहेत. जातीयवाद, लिंगभेद, आर्थिक विषमता आणि अंधश्रद्धा यांसारख्या समस्या अजूनही समाजाला ग्रासून आहेत. अशा परिस्थितीत बसवेश्वरांचे विचार समाजाला योग्य दिशा देऊ शकतात.

), महिला किसान योजना(महिला शेतकऱ्यांच्या सक्षमीकरणासाठी), महिला आर्थिक विकास महामंडळ (महिलांना स्वयंरोजगारासाठी अनुदान आणि कर्ज सुविधा) यांचा समावेश आहे. या विविध योजनांद्वारे आर्थिक साहाय्य, पोषण, शिक्षण आणि संरक्षण पुरवले जाते.

'बेटी बचाओ, बेटी पढाओ' मोहिमेअंतर्गत सुकन्या समृद्धी योजना सुकन्या समृद्धी योजना (SSY) ही भारत सरकारची मुलींच्या शिक्षण आणि लग्नासाठी (शिक्षण व विवाहास मदत) अल्प बचत योजना आहे. मनोर्धेय योजना (अत्याचारित महिला व बालकांना कायदेशीर व आर्थिक मदत). कौशल्य, रोजगार, उद्योजकता व नाविन्यता विभागाद्वारे महिलांच्या नेतृत्वाखालील स्टार्टअप्सना आर्थिक पाठबळ देण्यासाठी पुण्यश्र्लोक अहिल्यादेवी होळकर महिला स्टार्टअप ही महत्त्वपूर्ण योजना राबवली जाते. अशा प्रकारे विविध योजना शासन राबवित आहे.

महिला सक्षमीकरणासाठी शासनाच्या योजना म्हणजे महिलांना त्यांच्या जीवनातील स्वःच्या पायावर उभे राहण्यासाठी, त्यांना स्वतः चे निर्णय घेण्याचा अधिकार मिळणे होय. त्यामुळे महिला सक्षमीकरण हे केवळ महिलांसाठीच नव्हे, तर संपूर्ण समाजाच्या प्रगतीसाठी आवश्यक आहे. नारीशक्ती हीच खरी राष्ट्रशक्ती आहे. महिलांना सशक्त करणे म्हणजे खऱ्या अर्थाने देशाचा सर्वांगीण विकास करणे होय.

रेखा पालवे-गायकवाड
उपसंपादक, विभागीय माहिती कार्यालय, छत्रपती संभाजीनगर

समतेचे मार्गदर्शक महात्मा बसवेश्वर

शिक्षणाच्या क्षेत्रातही बसवेश्वरांचे विचार महत्त्वाचे आहेत. त्यांनी शिक्षणाला समाजपरिवर्तनाचे साधन मानले. आजच्या काळात शिक्षणाचा प्रसार झाला असला तरी मूल्याधिष्ठित शिक्षणाची गरज आहे. बसवेश्वरांनी दिलेले नैतिक मूल्ये आणि सामाजिक जबाबदारी यांचे शिक्षण आजच्या पिढीला देणे आवश्यक आहे. यामुळे समाजात सकारात्मक बदल घडू शकतो.

आर्थिक क्षेत्रात बसवेश्वरांनी श्रमाच्या आधारे संपत्ती निर्माण करण्यावर भर दिला. त्यांनी परिश्रमाचे महत्त्व अधोरेखित केले आणि परजीवी वृत्तीचा निषेध केला. आजच्या जागतिकीकरणाच्या युगातही त्यांच्या या विचारांची उपयुक्तता कमी झालेली नाही. स्वावलंबन, कष्ट आणि प्रामाणिकपणा यांवर आधारित अर्थव्यवस्था समाजाच्या विकासासाठी आवश्यक आहे. बसवेश्वरांचे कार्य केवळ त्यांच्या काळापुरते मर्यादित राहिले नाही, तर त्याचा प्रभाव पुढील अनेक शतकांपर्यंत दिसून येतो. त्यांच्या विचारांमुळे समाजात समतेची जाणीव निर्माण झाली आणि सामाजिक न्यायाच्या दिशेने वाटचाल सुरू झाली. त्यांच्या कार्याने अनेक समाजसुधारकांना प्रेरणा दिली आणि सामाजिक परिवर्तनाची चळवळ पुढे नेली.

आज महात्मा बसवेश्वरांच्या जयंतीनिमित्त आपण त्यांच्या विचारांचे स्मरण करणे आवश्यक आहे. केवळ औपचारिक

कार्यक्रमांपुरते मर्यादित न राहता त्यांच्या विचारांचा अंगीकार करणे गरजेचे आहे. समाजात समता, बंधुता आणि न्याय प्रस्थापित करण्यासाठी प्रत्येकाने आपल्या स्तरावर प्रयत्न करणे आवश्यक आहे. त्यांच्या विचारांवर आधारित समाजरचना निर्माण करणे हीच त्यांना खरी आदरांजली ठरेल.

समाजात बदल घडवून आणण्यासाठी केवळ कायदे पुरेसे नसतात, तर त्यासाठी विचारांमध्ये परिवर्तन आवश्यक असते. बसवेश्वरांनी हेच कार्य केले. त्यांनी लोकांच्या विचारांमध्ये बदल घडवून आणला आणि समाजाला नव्या दिशेने नेले. आजच्या काळातही त्यांच्या विचारांची गरज आहे, कारण सामाजिक समस्यांचे निराकरण करण्यासाठी मूल्याधिष्ठित दृष्टिकोन आवश्यक आहे.

महात्मा बसवेश्वर हे केवळ एक संत नव्हते, तर ते एक महान समाजशास्त्रज्ञ, तत्त्वज्ञ आणि क्रांतिकारक होते. त्यांनी समाजातील प्रत्येक घटकाचा विचार करून सर्वसमावेशक विकासाचा मार्ग दाखवला. त्यांच्या विचारांमध्ये मानवतावाद, समता आणि न्याय यांचा समन्वय आहे. त्यामुळे त्यांचे विचार आजही तितकेच प्रभावी आणि प्रेरणादायी आहेत.

अखेरीस असे म्हणता येईल की महात्मा बसवेश्वरांचे कार्य आणि विचार हे भारतीय समाजासाठी एक अमूल्य ठेवा आहेत. त्यांच्या जयंतीनिमित्त आपण त्यांच्या विचारांचा अभ्यास करून त्यांचा अंगीकार केला, तर समाजात सकारात्मक परिवर्तन घडू शकते. समतेवर आधारित, न्यायपूर्ण आणि सुसंस्कृत समाजाची निर्मिती करण्यासाठी बसवेश्वरांचे विचार मार्गदर्शक ठरतील. त्यांच्या कार्याची आणि विचारांची प्रेरणा घेऊन आपण एक समताधिष्ठित, मानवतावादी आणि प्रगत समाज निर्माण करण्यासाठी कटिबद्ध राहूया, हेच त्यांच्या

लातूर बसस्थानकात महिलांची लूटमार वाढली - गांधी चौक पोलीस निरीक्षकांना निलंबित करा -बालाजी पाटील चाकूरकर



लातूर/प्रतिनिधी : लातूर शहरातील बसस्थानक परिसरात दिवसेंदिवस प्रवाशांच्या लुटमारीच्या घटना वाढत असून, पोलीस प्रशासनाच्या निष्क्रियतेमुळे नागरिकांमध्ये संतापाची लाट उसळली आहे. या पार्श्वभूमीवर गांधी चौक पोलीस स्टेशनचे पोलीस निरीक्षक सुनील रेजीतवाड यांना तात्काळ निलंबित करण्याची मागणी सामाजिक कार्यकर्ते बालाजी पाटील चाकूरकर यांनी पोलीस अधीक्षक अमोल तांबे यांच्याकडे एका निवेदनाद्वारे केली आहे.यावेळी मंठाळे नगर येथील शिवकुमार बिराजदार व ज्‍यांची लूटमार झालेली आहे ते संपूर्ण दोन्ही परिवारातील कुटुंबीय उपस्थित होते.

दि. १६ एप्रिल २०२६ रोजी सायंकाळी साडेसातच्या सुमारास चाकूर येथील मारुती होणकर हे आपल्या कुटुंबासह बसमध्ये चढत असताना त्यांच्या पिशवीतील सोन्याचे दागिने अज्ञात महिलेने चोरल्याची घटना घडली. या घटनेचे सीसीटीव्ही फुटेजही उपलब्ध असल्याचे सांगण्यात आले आहे.तसेच, दि. १४ एप्रिल रोजी विलास उमाटे यांच्या कुटुंबासोबत प्रवास करत असताना नळगाव येथे बसमध्ये चढलेल्या महिलांनी त्यांच्या पत्‍नीची दागिन्यांची बॅग चोरून बावलगाव पाटी येथे उतरल्याची गंभीर घटना समोर आली आहे. या बॅगेमध्ये सुमारे २२ तोळे सोन्याचे दागिने असल्याचे सांगितले जाते.

या दोन घटनांवरून लातूर बसस्थानक परिसरात अशा प्रकारच्या गुन्हांची मालिका सुरू असल्याचे स्पष्ट होत असून, यापुर्वीही अनेक प्रवासी लुटले गेल्याच्या तक्रारी आहेत.

पीडितांनी तात्काळ मदतीसाठी संपर्क साधण्याचा प्रयत्न केला असता गांधी चौक पोलीस स्टेशनकडून समाधानकारक प्रतिसाद मिळाला नाही. संबधित पोलीस निरीक्षकांना वारंवार फोन करूनही त्यांनी प्रतिसाद दिला नाही, तसेच स्टेशन डायरीवरील कर्मचाऱ्यांनीही दोन तासांपर्यंत दखल घेतली नसल्याचा आरोप सामाजिक कार्यकर्ते बालाजी पाटील चाकूरकर यांनी या निवेदनात केला आहे.

दरम्यान पोलीस अधीक्षक अमोल तांबे यांनी स्वतः लक्ष घालून संबधितांना मदतीचे आदेश दिल्यानंतर रात्री उशिरा एफ.आय.आर दाखल करण्यात आला.

या सर्व प्रकारामुळे पोलीस प्रशासनाच्या कार्यपद्धतीवर प्रश्नचिन्ह निर्माण झाले असून, जबाबदार अधिकाऱ्यांवर कठोर कारवाई करण्याची मागणी करण्यात आली असून

या संदर्भात बालाजी पाटील चाकूरकर यांनी पोलीस अधीक्षक यांना निवेदन देऊन तातडीने कारवाईची मागणी केली आहे.

बामणी येथील जळीतग्रस्त कुटुंबीयास आ. कराड यांच्याकडून मदतीचा हात



लातूर/प्रतिनिधी : पोटाची खळगी भरण्यासाठी झाडू तयार करून विक्री करणाऱ्या लातूर तालुक्यातील मौजे बामणी येथील श्रीहरी कांबळे यांच्या घरास मध्यरात्री अचानकपणे आग लागून झालेल्या दुर्घटनेत संपूर्ण संसार जळून खाक झाला. संपूर्ण कुटुंब उघड्यावर आल्याने लातूर ग्रामीणचे आमदार श्री. रमेशअपा कराड यांनी सदरील कुटुंबीयास तातडीने संसार उपयोगी साहित्यासह इतर मदत करून दिलासा दिला आहे.

गेल्या दोन पिढ्यापासून झाडू तयार करून विक्री करणे त्यातून मिळालेल्या चार पैशात कुटुंबाचा उदरनिर्वाह भागवणाऱ्या लातूर तालुक्यातील मौजे बामणी येथील सत्तर वर्ष वयाचे श्रीहरी लालबा कांबळे यांच्यासह कुटुंबात सहाजण असून हे सर्वजण झाडू बनवण्याचा व्यवसाय करतात गेल्या दोन पिढ्यापासून या व्यवसायावर हे कुटुंब अत्यंत आनंदी आणि सुखी जीवन जगत होते.

गेल्या १५ एप्रिल २०२६ रोजीच्या मध्यरात्री अचानकपणे शॉर्ट सर्किट होऊन झाडू बनविण्याच्या कच्च्या मालाला आग लागून झाडूच्या कच्च्या मालासह घरातील सर्व कपडे, अन्नधान्य संसार उपयोगी साहित्य जळून खाक झाले. यात दोन अडीच लाखांचे नुकसान होऊन काही क्षणातच हे संपूर्ण कांबळे कुटुंबीय उघड्यावर आले.

सदरील घटनेची माहिती समजतात भाजपाचे नेते आ. रमेशअपा कराड यांनी श्रीहरी कांबळे आणि त्यांच्या कुटुंबातील मालनबाई कांबळे, लक्ष्मण कांबळे, गजानन कांबळे, राम कांबळे, सीता कांबळे, कल्याण कांबळे या सर्वांना दैनंदिन वापराचे कपडे, अंथरून, पांथरून, संसार उपयोगी सर्व प्रकारची भांडी, किराणा साहित्य यासह सर्व प्रकारची तातडीची मदत त्याचबरोबर जळीतग्रस्त कांबळे कुटुंबीयास तात्काळ शासनाची घरकूल योजना मंजूर करून देण्यात यावी अशी सूचना तहसिलदार सौदागर तादळे यांना केली.

याप्रसंगी भाजपाचे विक्रमकाका शिंदे, जिप सदस्य महादेव साळुंके, पंस सदस्य पांडुरंग बालवाड, प्रताप पाटील, सुरज शिंदे, गोविंद नरही विजयकुमार मलवाडे, संजय ठाकूर, हनुमंत गव्हाणे, ज्ञानोबा शेळके, मारुती शिंदे, आदिनाथ मुळे, सतीश बिराजदार, रमेश काळे सुरेखा पुरी, सचिन साबदे, सुरेश पाटील यांच्यासह अनेक जण होते.

थोडक्यात/ संक्षिप्त

वानखेडे स्टेडियमवर जसप्रीत बुमराहचे रौद्र रूप विकेट न मिळाल्याने केली फेकाफेक
मुंबई-इंडियन प्रीमियर लीगचा सर्वात यशस्वी संघ असलेला मुंबई इंडियन्स सध्या स्पर्धेत विजयासाठी स्ट्रगल करताना दिसतोय. सुरुवातीला एक सामना जिंकल्यावर अद्याप मागील ४ सामन्यात मुंबई इंडियन्सला विजय मिळवणं शक्य झालेलं नाही. अशातच मुंबई इंडियन्सचा स्टार गोलंदाज जसप्रीत बुमराह याला विकेट घेण्यात अपयश येतंय. मुंबई विरुद्ध पंजाब सामन्या दरम्यान जसप्रीत बुमराह आणि कर्णधार हार्दिक पंड्या यांच्यात मैदानात वाद झालेला दिसला. शिवाय आरसीबी विरुद्ध झालेल्या सामन्यात सुद्धा नेहमी मैदानात शांत राहणाऱ्या बुमराहचा रुद्रावतार पाहायला मिळाला. सध्या हा व्हिडीओ सोशल मीडियावर व्हायरल होतोय. मैदानावर दिसला बुमराहचा राग :मुंबईच्या वानखेडे स्टेडियमवर आरसीबी विरुद्ध मुंबई इंडियन्स यांच्यात सामना झाला.

डीसी विरुद्ध मैदानात उतरताच आरसीबी ने केला नवा विक्रम
बंगलुरु-गतविजेते रॉयल चॅलेंजर्स बंगलुरु इंडियन प्रीमियर लीगच्या १९व्या हंगामात आतापर्यंत उत्कृष्ट फॉर्ममध्ये असून, त्यांनी पाचपैकी चार सामने जिंकले आहेत. आरसीबी या हंगामातील आपला सहावा सामना दिल्ली कॅपिटल्सविरुद्ध खेळत आहे आणि आयपीएलच्या इतिहासात इतर कोणत्याही संघांन न साधलेला एक नवीन विक्रम प्रस्थापित केला आहे. रॉयल चॅलेंजर्स बंगलुरु आता आयपीएलच्या इतिहासात एकाच मैदानावर १०० सामने खेळणारा पहिला संघ ठरला आहे. आरसीबीचा बंगलुरुमध्ये १००वा आयपीएल सामना : आयपीएलमध्ये रॉयल चॅलेंजर्स बंगलुरुचे घरचे मैदान एम. चिन्नास्वामी स्टेडियम आहे, जिथे त्यांनी पहिल्या हंगामापासून आपले घरचे सामने खेळले आहेत. जेव्हा आयपीएल २०२६ मध्ये आरसीबीने दिल्ली कॅपिटल्सविरुद्ध सामना खेळला, तेव्हा तो बंगलुरुमधील एम. चिन्नास्वामी स्टेडियमवरील त्यांचा १००वा सामना होता. यासह, आरसीबी आयपीएलम ध्ये हा पराक्रम करणारा पहिला संघ ठरला.

पाकच्या नव्या कसोटी कोचची घोषणा, निवृत्ती घेतलेल्या खेळाडूवर दिली मोठी जबाबदारी
नवी दिल्ली-पाकिस्तानने मे महिन्यात बांगलादेशविरुद्ध होणाऱ्या दोन कसोटी सामन्यांच्या मालिकेसाठी नवीन प्रशिक्षक मंडळाची घोषणा केली आहे. माजी कर्णधार सरफराज अहमद याची मुख्य प्रशिक्षक म्हणून नियुक्ती करण्यात आली आहे. सरफराज गेल्या महिन्यात आंतरराष्ट्रीय क्रिकेटमधून निवृत्त झाला. माजी कसोटी फलंदाज असद शफीक याची फलंदाजी प्रशिक्षक म्हणून, तर माजी वेगवान गोलंदाज उमर गुल याची गोलंदाजी प्रशिक्षक म्हणून नियुक्ती करण्यात आली आहे.नव्या कोचिंग स्टाफअंतर्गत पाकिस्तान संघाचा कर्णधार शान मसूद कायम असणार आहे. सरफराज अहमदने २०१७ ची चॅम्पियन्स ट्रॉफी जिंकणाऱ्या पाकिस्तान संघाचे नेतृत्व केले होते. अलीकडेच त्याने इंग्लंड लायन्सविरुद्ध पाकिस्तान शाहीन संघाचं मार्गदर्शकत्वस्वापक म्हणून काम पाहिलं.

आरसीबी च्या धुरंदरवर पडली भारी, पांड्याला जमलेही नाही ते पटेलने करून दाखवले!
बंगलुरु-आयपीएल २०२६ मध्ये रविवारच्या पहिल्या सामन्यात आरसीबीने २० ओव्हर्समध्ये ८ विकेट गमावून १७५ रन केल्या आहेत. बंगलुरुच्या चिन्नास्वामी स्टेडियममधील खेळपट्टी बॅटिंगसाठी अनुकूल असतानाही दिल्ली कॅपिटल्सच्या बॉलरनी आरसीबीला एवढ्या कमी स्कोअरवर रोखले. लुंगी एगनिडी, कुलदीप यादव आणि अक्षर पटेल यांना प्रत्येकी २-२ विकेट मिळाल्या, तर मुकेश कुमारने एक विकेट घेतली.आरसीबीकडून फिल सॉल्टने ३८ बॉलमध्ये ६३ रन केले, ज्यात ३ सिकस आणि ४ फोरचा समावेश होता. याशिवाय टीम डेव्हिडने २६ रन, विराट कोहलीने १९, देवदत्त पडिक्कलने १८, जितेश शर्माने १८ आणि कृणाल पांड्याने १२ रनची खेळी केली. आरसीबीला फक्त १७५ रनवर रोखण्यात दिल्लीचा कर्णधार अक्षर पटेल याची कॅप्टन्सीही तितकीच महत्त्वाची ठरली.

डेव्हिड मिलरने गुजरात टायटन्सचा काढला वचपा : गुजरातच्या पुढे चौथ्या स्थानावर मुसंडी



मुंबई-डेव्हिड मिलरने अखेरच्या षटकात दोन दणदणीत षटकार खेचत दिल्ली कॅपिटल्सला ६ विकेट्सने विजय मिळवून दिला. डेव्हिड मिलरला गुजरात टायटन्सविरूद्ध उत्कृष्ट खेळी केल्यानंतर अखेरच्या चेंडूवर दिल्लीला विजय मिळवून देण्यात अपयशी ठरला होता. पण आता त्या पराभवाचा वचपा मिलरने आरसीबीविरूद्ध काढत दिल्ली कॅपिटल्ससाठी विजयाचा हिरो ठरला. पुन्हा एकदा आरसीबीसाठी हिरोी जर्सी अनलकी ठरली आहे. आरसीबीने हिरोी जर्सी घातल्यानंतर अनेक सामने गमावले आहेत.

अखेरच्या षटकात दिल्लीला विजयासाठी १४ धावांची गरज होती.

रोमारियो शेफर्डकडे गोलंदाजीची जबाबदारी सोपवण्यात आली होती. रोमारियो पहिले दोन्ही चेंडू कमालीचे टाकत १-१ धावा दिल्या. यानंतर तिसरा चेंडू शेफर्डने फुल टॉस टाकला आणि मिलरने चेंडू षटकारासाठी पाठवला. यानंतर चौथ्या चेंडूवरही मिलरने षटकार खेचला. यासह विजयासाठी अखेरच्या दोन चेंडूत एका धावेची गरज होती आणि मिलरने अखेरच्या चेंडूवर चौकार खेचला आणि दिल्लीने ६ विकेट्सने विजय मिळवला.

आरसीबीने दिलेल्या १७५ धावांच्या लक्ष्याचा पाठलाग करताना दिल्लीची सुरुवात खूप खराब झाली. भुव-

नेश्वर कुमारने पहिल्या २ षटकांत ३ विकेट्स घेतल्या. केएल राहुलने वाढदिवसादिवशी अर्धशतकी खेळी केली. राहुलने ३४ चेंडूत ६ चौकार व २ षटकारासह ५७ धावांची खेळी केली. तर ट्रिस्टन स्टब्स अर्धशतक करत मैदानावर कायम होता. अक्षर पटेल २६ धावा करत रिटायर्ड हर्ट झाला. तर अक्षर रिटायर्ड हर्ट झाल्यानंतर फलंदाजीला आला. डेव्हिड मिलर अखेरीस संघाला रोमहर्षक विजय मिळवून देत माघारी परतला. मि लरने १० चेंडूत २ षटकार आणि एका चौकारासह २२ धावांची खेळी केली. तर ट्रिस्टन स्टब्स नाबाद परतला. स्टब्सने संघाचा डाव सावरत ४७ चेंडूत

४ चौकार आणि एका षटकारासह ६० धावा केल्या.दिल्लीने नाणेफेक जिंकत आरसीबीला प्रथम फलंदाजीसाठी पाचारण केलं. आरसीबीने सावध सुरुवात केली, पण दिल्लीने ठराविक अंतराने फलंदाजांना बाद करत धावांवर अंकुश ठेवला. विराट कोहली अवघ्या १९ धावा करत बाद झाला. तर फिल सॉल्टने ३८ चेंडूत ४ चौकार व ३ षटकारांसह ६३ धावांची खेळी केली. तर देवदत्त पडिक्कलने १८ धावांचं योगदान दिलं. तर टीम डेव्हिडने २६ धावांचे योगदान दिलं. १४ धावांचं योगदान दिलं. कृणाल पंड्याने १२ धावांचं योगदान दिलं. यासह २० षटकांत आरसीबीने ८ बाद १७५ धावा

केल्या आहेत. तर दिल्लीकडून अक्षर पटेल, कुलदीप यादव, लुंगी एगनिडी यांनी प्रत्येकी २-२ विकेट्स घेतल्या. तर मुकेश कुमारने १ विकेट घेतली. मात्र, हिरव्या जर्सीत खेळताना आरसीबीची कामगिरी चांगली राहिलेली नाही. २०११ पासून, आरसीबीने हिरव्या जर्सीत एकूण १५ सामने खेळले असून, त्यापैकी केवळ पाच सामने जिंकले आहेत. त्यांना नऊ सामन्यांमध्ये पराभव पत्करावा लागला असून, एक सामना अनिर्णित राहिला आहे. गेल्या हंगामात, आरसीबीने हिरव्या जर्सीत राजस्थान रॉयसला नऊ गडी राखून पराभूत केले होते.

दयानंद विज्ञानमध्ये फॅकल्टी डेव्हलपमेंट प्रोग्राम अंतर्गत गुरुतत्त्व समुपदेशन कार्यक्रम



लातूर/प्रतिनिधी : येथील दयानंद शिक्षण संस्था संचलित, दयानंद विज्ञान महाविद्यालयात दि.१५ एप्रिल २०२६ रोजी नवीन शैक्षणिक धोरणानुसार फॅकल्टी डेव्हलपमेंट प्रोग्राम अंतर्गत गुरुतत्त्व समुपदेशन कार्यक्रमाचे आयोजन करण्यात आलेले होते.या समुपदेशन सत्रामध्ये समुपदेशक वैशाली देशमुख यांनी शिक्षकांनी मार्गदर्शकाच्या भूमिकेत कशाप्रकारे काम केले पाहिजे, याविषयी सखोल असे मार्गदर्शन केले.शिक्षक, प्राध्यापकांनी केवळ अभ्यासक्रम शिकविण्यावर भर न देता गुरु-शिष्य परंपरेच्या ज्ञानावर आणि आधुनिक कौशल्य आधारित अध्यापनावर आधारित मार्गदर्शक (मेंटॉर) म्हणून विद्यार्थ्यांच्या सर्वांगीण विकासाकडे सर्वांनी लक्ष केंद्रित करण्याबद्दल माहिती दिली.‘‘गुरुतत्त्व’’ या कार्यक्रमाद्वारे गुरु-शिष्य नात्याची बांधिलकी जपणे का आवश्यक आहे हेही पटवून दिले. तसेच विद्यार्थ्यांमध्ये विषयाची गोडी,विषयाचे सखोल ज्ञान, शस्त्र व शास्त्र याविषयीचे ज्ञान,भाषेचे ज्ञान, स्वतःची जबाबदारी, चुका दुरुस्त कशा करायच्या याविषयीचे ज्ञान देऊन गुणवंत विद्यार्थी घडविणे शिक्षक, प्राध्यापकांची जबाबदारी आहे, असेही त्यांनी सांगितले.

उपप्राचार्य प्रा.बी.ए.सरवदे यांनी अध्यक्षीय समारोप करताना प्रत्येक शिक्षक,प्राध्यापकांनी विद्यार्थ्यांशी जवळीकता साधून मेंटार होऊन विद्यार्थ्यांना योग्य दिशा दिली पाहिजे,असे त्यांनी सांगितले.या कार्यक्रमाच्या आयोजनासाठी महाविद्यालयाचे प्र.प्राचार्य डॉ.सिद्धेश्वर बेल्लाळे यांचेही सहकार्य लाभले.या कार्यक्रमास पर्यवेक्षक डॉ.वरुडकर एच.ए.आणि पर्यवेक्षिका डॉ.एस.पी.कोल्हे, आयक्यूएसी समन्वयक डॉ.जमन अंगुलवार,वाणिज्य महाविद्यालयाचे समन्वयक प्रा. सुभाष मोरे,प्रशासकीय अधिकारी प्रा.ऋतुजा देशमुख, प्रा.सुवर्णा कारंजे व दयानंद विज्ञान आणि वाणिज्य महाविद्यालयाचे सर्व शिक्षक व प्राध्यापक यावेळी बहुसंख्येने उपस्थित होते.

सहकार महर्षी मा.श्री.दिलीपरावजी देशमुख यांच्या वाढदिवसानिमित्त संत गाडगेबाबा अनाथ मतिमंद मुलांचे बालगृहात अन्नधान्य वाटप



लातूर/प्रतिनिधी : सहकार महर्षी मा.श्री.दिलीपरावजी देशमुख यांच्या वाढदिवसाचे औचित्य साधून आज लातूरमध्ये विविध सामाजिक उपक्रमांचे आयोजन करण्यात आले. या अंतर्गत विलास सहकारी साखर कारखाना लि., वैशालीनगर (निवळी) यांच्या वतीने शहरातील संत गाडगेबाबा अनाथ मतिमंद मुलांचे बालगृहात अन्नधान्य वाटप करून सामाजिक कृतज्ञता व्यक्त करण्यात आली. शनिवार, १८ एप्रिल रोजी सकाळी ११.०० वाजता झालेल्या या कार्यक्रमाला माजी आमदार तथा कारखान्याचे व्हाईस चेअरमन वैजनाथराव शिंदे व कार्यकारी संचालक आबासाहेब पाटील यांची प्रमुख उपस्थिती होती. यावेळी कारखान्याचे संचालक आणि मान्यवरांनी अनाथ मतिमंद मुलांचे बालगृहातील मुलांशी संवाद साधून त्यांना अन्नधान्य वाटप करण्यात आले.

याप्रसंगी कारखान्याचे संचालक सर्वश्री रविंद्र काळे, अमृत जाधव, सतिष शिंदे (पाटील), अनंत बारबोले, नरसिंग बुलबुले, नितीन पाटील, गोवर्धन मोरे, रंजीत पाटील, रसूल पटेल, तात्यासाहेब पालकर, हणमंत पवार, नेताजी साळुंके (देशमुख), रामराव साळुंके, दिपक बनसोडे, शाम बर्रे, सुभाष माने व रमेश देशमुख, संस्थेचे अध्यक्ष अण्णासाहेब कदम, मुख्याध्यापक पंडीत लोहरे, नितीन वाघ आणि कारखान्याचे सर्व अधिकारी व कर्मचारी मोठ्या संख्येने उपस्थित होते.

लातूरच्या वृक्ष चळवळीचे जनक दिलीपराव देशमुख यांच्या वाढदिवसानिमित्त दुर्मिळ झाडांची देवराई साकारणार

मांजरा देवराई येथे १०० दुर्मिळ वृक्षांच्या रोपणाचा शुभारंभ; भारत माँ की एक पुकार, बच्चे कम हो पेड हजारचा नारा पुन्हा गुंजला

लातूर/प्रतिनिधी : लातूर जिल्ह्यात खऱ्या अर्थाने वृक्ष चळवळ रुजवणारे संवेदनशील नेतृत्व, सहकार महर्षी आदरणीय दिलीपरावजी देशमुख साहेब यांच्या वाढदिवसाचे औचित्य साधून विकासरत्न विलासराव देशमुख मांजरा देवराई येथे शंभर दुर्मिळ झाडे लावण्याच्या प्रकल्पाचा शानदार शुभारंभ करण्यात आला. औसा रोड येथील शासकीय अभियांत्रिकी महाविद्यालया समोरील परिसरात हा कार्यक्रम पार पडला.

दिलीपरावजी देशमुख यांनी १९९३ मध्ये जिल्हा परिषद अध्यक्ष असताना लातूर शहरात वृक्षारोपणाची मोठी मोहीम हाती घेतली होती. ‘‘भारत माँ की एक पुकार, बच्चे कम हो पेड हजार’’ हे त्यांनी दिलेले घोषवाक्य आजही लातूरकरांच्या स्मरणात आहे.

जुना जिल्हाधिकारी कार्यालय परिसर, जिल्हा परिषद ते हरंगुळ रेल्वे स्टेशनपर्यंत लावलेली पिंपळाची हजारो झाडे आणि तहसील कार्यालय, सरस्वती कॉलनी परिसरातील २०० हून अधिक आकाश मोगरा (बूच) झाडे आजही साहेबांच्या निसर्गप्रेमाची साक्ष देत आहेत.

साहेबांच्या कल्पनेतून जिल्हा परिषद परिसरात अवघ्या पाच-सहा फुटांच्या अंतरावर लावलेली शेकडो आकाश मोगऱ्याची झाडे आजही लातूरमध्ये एखाद्या हिल स्टेशनवर असल्याचा अनुभव देतात. जिल्हा क्रीडा संकुल, नाना-नानी पार्क आणि एस. आर. देशमुख नगराध्यक्ष असताना शहरात लावलेली विविध झाडे ही दिलीपरावजींच्या दूरदृष्टीचे फळ आहे. साहेबांच्या या आवडीचा सन्मान करत आज त्यांच्या वाढदिवसानिमित्त दुर्मिळ

वृक्ष लागवडीचा संकल्प करण्यात आला. मांजरा देवराई येथे यापूर्वी ६००० हून अधिक झाडे यशस्वीपणे जतन करण्यात आली आहेत. आता याच ठिकाणी दुर्मिळ झाडांचा प्रकल्प राबवण्यात येत आहे. या उपक्रमात लातूर वृक्ष चळवळ, सहाद्री देवराई, चैतन्य हास्य मंडळ, येष्ठ नागरिक संघ आणि सनराईज सामाजिक संस्था यांचे प्रतिनिधी मोठ्या संख्येने सहभागी झाले होते.

यावेळी सहाद्री देवराई व लातूर वृक्ष चळवळीचे समन्वयक सुपर्ण जगताप, अॅड. कालिदासराव देशपांडे, आर्किटेक्ट कृष्णकुमार बांगड, प्रकाश गादगिने, प्रभाकर जाधव, डॉ. दशरथ भिसे, भीम दुर्गावे, स्नेहा निकम, संतोष पोतले, कैलास पंडित, आशिष देशमुख, महादेव गिरी, पंढरीनाथ नागिमे, बाळासाहेब मारवने, मानकर सर, अमृत सोनवणे,



दीपक मंदाडे, रितेश चापसी, अॅड. सामाजिक संस्थांचे पदाधिकारी व सुनील गायकवाड यांच्यासह विविध निसर्गप्रेमी उपस्थित होते.

कृषी क्षेत्रात उद्योजकतेच्या असंख्य संधी – प्रा. हरिहर गायके विद्यार्थी उद्योजकता या विषयावर एक दिवसाची कार्यशाळा संपन्न

लातूर/प्रतिनिधी : रेशीम उद्योग, कुकुटपालन, शेळीपालन आणि दुग्ध व्यवसाय हे ग्रामीण भागातील तरुणांसाठी अत्यंत लाभदायक व टिकाऊ पर्याय आहेत. कमी भांडवलानेही हे व्यवसाय सुरू करता येतात आणि योग्य नियोजन व मेहनतीच्या जोरावर मोठ्या प्रमाणात उत्पन्न मिळवता येते. ग्रामीण विद्यार्थ्यांनी आपल्या परिसरातील उपलब्ध संसाधनांचा योग्य वापर करून स्वावलंबी उद्योजक बनण्याचा आत्मविश्वास बाळगावा. असे प्रतिपादन प्रा. हरिहर गायके यांनी विद्यार्थ्यांना प्रोत्साहित एक दिवसाच्या विद्यार्थी उद्योजकता या कार्यशाळेत केले.

दयानंद शिक्षण प्रसारक मंडळ, बाभळगाव द्वारा संचलित कै.व्यंकटराव देशमुख महाविद्यालय, बाभळगाव येथे वाणिज्य आणि कला शाखेच्या वतीने आयोजित एक दिवसाच्या विद्यार्थी आणि उद्योजकता या कार्यशाळेचे आयोजन करण्यात आले होते.



उद्घाटन आणि कार्यक्रमाचे अध्यक्ष म्हणून महाविद्यालयाचे प्राचार्य डॉ. दुष्यंत कटारे होते. पुढे बोलताना प्रा. गायके म्हणाले आपला भारत देश कृषीप्रधान आहे आणि देशाची अर्थव्यवस्था मोठ्या प्रमाणात कृषी क्षेत्रावर अवलंबून आहे. अलीकडच्या काळात ग्रामीण भागात वैज्ञानिक तंत्रज्ञान आणि सुविधा मोठ्या प्रमाणात पोहोचल्यामुळे कृषी उत्पादनात लक्षणीय वाढ झाली आहे. या बदलांची जाणीव ठेवून विद्यार्थ्यांनी कृषी क्षेत्रातील संधी ओळखून

उद्योजकतेकडे वळले पाहिजे.

कार्यक्रमाच्या अध्यक्ष स्थानावरून बोलताना प्राचार्य डॉ. दुष्यंत कटारे यांनी सांगितले की, विद्यार्थ्यांनी नोकरीच्या संधीपलीकडे जाऊन उद्योजकतेकडे वळले पाहिजे. महाविद्यालय अशा उपक्रमांद्वारे विद्यार्थ्यांना प्रत्यक्ष व्यवसायाच्या संधीबाबत मार्गदर्शन करत राहील. बचत गटांच्या माध्यमातून चालणारे उद्योग हे ग्रामीण अर्थव्यवस्थेचे बळ आहेत, त्यातूनही विद्यार्थ्यांनी प्रेरणा घ्यावी. ग्रामीण भागातील अगदी

कमी शिक्षित महिला देखील बचत गटांच्या माध्यमातून छोटे-छोटे व्यवसाय उभे करून मोठ्या प्रमाणात आर्थिक उलाढाल करत आहेत. ही बाब प्रेरणादायी असून, यासाठी पुढील काळात परिसरातील महिला बचत गटांना एकत्रित करून महाविद्यालयातील वाणिज्य शाखेच्या माध्यमातून त्यांचे प्रबोधन व मार्गदर्शन करण्यात येणार आहे.

कार्यक्रमाचे प्रास्ताविक प्रा. महारुद्र बिडवे यांनी केले. सूत्रसंचालन प्रा. संतोष कल्याणकर यांनी केले, तर आभार प्रदर्शन प्रा. अंकिता वाडकर यांनी मानले. या कार्यशाळेत विद्यार्थी व प्राध्यापक मोठ्या संख्येने उपस्थित होते. कार्यक्रम यशस्वी करण्यासाठी प्रा. शिल्पा हालशिकर, दत्ता फुलगावे, नितीन पाटील यांनी प्रयत्न केले. या कार्यशाळेमध्ये कला आणि वाणिज्य शाखेतील सर्व विद्यार्थ्यांनी सहभाग नोंदवला.

लोकमान्य टिळक टर्मिनस, मुंबई आणि सुलतानपूर / वाराणसी दरम्यान रेल्वे ३४ अतिरिक्त उन्हाळी विशेष सेवा चालवणार



१५.०७.२०२६ पर्यंत दर बुधवारी सुलतानपूर येथून ०४:०० वाजता सुटेल आणि लोकमान्य टिळक टर्मिनस मुंबई येथे दुसऱ्या दिवशी १२:२० वाजता पोहोचेल. (९ सेवा).

थांबे:- ठाणे, कल्याण, नाशिक रोड,

चाळीसगाव, पाचोरा, भुसावळ, खंडवा, इटारसी जंक्शन, राणी कमलापती, बीना, वीरगंगा लक्ष्मीबाई झाशी, ओरई, कानपूर सेंट्रल आणि लखनऊ.

लोकमान्य टिळक टर्मिनस मुंबई – वाराणसी – लोकमान्य टिळक टर्मिनस

मुंबई साप्ताहिक विशेष (१६ सेवा)

गाडी क्रमांक ०४२२५ साप्ताहिक विशेष दिनांक २२.०५.२०२६ ते १०.०७.२०२६ पर्यंत दर शुक्रवारी लोकमान्य टिळक टर्मिनस मुंबई येथून १४:३५ वाजता सुटेल आणि वाराणसी येथे तिसऱ्या दिवशी ०२:०५ वाजता पोहोचेल (८ सेवा).

गाडी क्रमांक ०४२२६ साप्ताहिक विशेष दिनांक २१.०५.२०२६ ते ०९.०७.२०२६ पर्यंत दर गुरुवारी वाराणसी येथून ०१:३५ वाजता सुटेल आणि लोकमान्य टिळक टर्मिनस मुंबई येथे दुसऱ्या दिवशी १२:२० वाजता पोहोचेल (८ सेवा).

थांबे:- ठाणे, कल्याण, नाशिक रोड, चाळीसगाव, पाचोरा, भुसावळ, खंडवा, इटारसी जंक्शन, राणी कमलापती, बीना, वीरगंगा लक्ष्मीबाई झाशी, ओरई, कानपूर सेंट्रल, लखनऊ, सुलतानपूर आणि जौनपूर सिटी.

गाडी क्रमांक ०४२११/ ०४२१२ आणि गाडी क्रमांक ०४२२५/ ०४२२६ साठीची संरचना: १४ वातानुकूलित तृतीय इकॉनॉमी, ४ सामान्य द्वितीय श्रेणी आणि २ जनेरटर व्हॅन.

आरक्षण: विशेष गाडी क्रमांक ०४२११ आणि गाडी क्रमांक ०४२२५ साठी बुकिंग सुरू आहे.

सर्वसाधारण शुल्कासह अनारक्षित डब्ब्यांचे बुकिंग यूटीएस (UTS) प्रणालीद्वारे करता येईल.

प्रवासी तिकीट बुकिंगसाठी रेलवन (RailOne) पचा वापर देखील करू शकतात.

या विशेष गाड्यांच्या थांब्यांवरील सविस्तर वेळापत्रकासाठी, कृपया www.enquiry.indianrail.gov.in या संकेतस्थळाला भेट द्या किंवा एनटीईएस (NTES) प डाउनलोड करा.

दयानंद विज्ञान महाविद्यालयातील जान्हवी अंबरला राष्ट्रीय परिषदेत बेस्ट पेपर अवॉर्ड

लातूर/प्रतिनिधी : दयानंद शिक्षण संस्था संचलित, दयानंद विज्ञान महाविद्यालय,लातूर येथील जैवतंत्रज्ञान विभागातील जान्हवी अंबर या विद्यार्थिनीने चंदमल ताराचंद बोरा महाविद्यालय, शिरूर येथे आयोजित राष्ट्रीय परिषदेत उत्कृष्ट यश संपादन केले, याकरिता तिचा सत्कार करण्यात आला.चंदमल ताराचंद बोरा महाविद्यालय,शिरूर अंतर्गत गुणवत्ता हमी कक्षतर्फे दि.१३ व १४ मार्च २०२६ रोजी हायर एज्युकेशन अँड सस्टेनेबल डेव्हलपमेंट या विषयावर राष्ट्रीय परिषदेचे आयोजन करण्यात



आले होते.या परिषदेत विविध महाविद्यालयांतील विद्यार्थ्यांनी आपले संशोधन सादर केले.या परिषदेत जान्हवी अंबर हिने फ्रॉम बॅग्स टू बायोडिग्रेडेबल पेपर : अ सस्टेनेबल वेस्ट-टू-वेलथ ऑप्रोच फॉर ग्रीन ऑनप्रेन्युरशपि या विषयावर पोस्टर सादरीकरण केले.

तिच्या सादरीकरणाला तांत्रिक सत्रामध्ये बेस्ट पेपर पुरस्काराने गौरविण्यात आले.

त्याबद्दल महाविद्यालयाचे प्र.प्राचार्य डॉ.सिद्धेश्वर बेल्लाळे यांनी जान्हवी अंबर हिला प्रशस्तिपत्र देऊन सन्मानित करण्यात आले. यावेळी नीट समन्वयक डॉ. कोमल गोमारे, विभागप्रमुख डॉ. फिरदौस बिरादार, पदव्युत्तर समन्वयक प्रा. स्वरूप गावकर, प्रा. अनुराधा शिंदे, प्रा. ऋतुजा डिग्रस्कर, प्रा. तुमी सोनकांबळे व प्रा. आऊ येळीकर आदी उपस्थित होते.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १. जडे-भारत प्रिंटिंग प्रेस, मेनरोड, लातूर
शाखा २. जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

महात्मा बसवेश्वर जयंती उत्सव अध्यक्ष गिरीश पाळने तर उपाध्यक्ष अॅड. शिवयोगी चपणे यांची निवड



धाराशिव (शीला उंबरे-पेंढरकर)- शिवा संघटनेच्या वतीने क्रांतीसुर्य महात्मा बसवेश्वर महाराज यांचा जयंती उत्सव अक्षय्य तृतीया रविवार दिनांक १९ एप्रिल २०२६ रोजी धाराशिव शहरात उत्साहात साजरा केला जाणार आहे.

शिवा संघटना धाराशिव जिल्ह्याच्या व शहराच्या वतीने महात्मा बसवेश्वर उत्सव २०२६ साठी नूतन पदाधिकाऱ्यांची निवड आज उत्साहात पार पडली.

या निवड प्रक्रियेत उत्सव अध्यक्ष म्हणून मा. श्री. गिरीश पाळणे यांची निवड करण्यात आली तर उपाध्यक्ष म्हणून ड. शिवयोगी चपणे यांची करण्यात आली या बैठकीसाठी कार्यकर्ते मोठ्या संख्येने उपस्थित होते. तर कार्यक्रमाचे सूत्रसंचालन रवि आप्पा कोरे यांनी केले, तर विशाल (भैय्या) साखरे तसेच बाबा पालने यांनी मोलाचे मार्गदर्शन केले तसेच विविध पदाधिकाऱ्यांनी ही आपले मोलाचे मार्गदर्शन केले तर आभार प्रदर्शन महेश उपासे यांनी मानले. यावेळी उपस्थित असलेले पदाधिकारी

२५०० विद्यार्थ्यांची शिष्यवृत्ती सराव परीक्षा: कळंब तालुक्यात इयत्ता चौथीचे १५०० व इयत्ता सातवीचे १००० विद्यार्थी सहभागी

कळंब (प्रतिनिधी)- महाराष्ट्र राज्य परीक्षा परिषद यांच्या वतीने दि. २६ एप्रिल रोजी होणाऱ्या प्राथमिक व उच्च प्राथमिक शिष्यवृत्ती परीक्षेच्या पार्श्वभूमीवर कळंब तालुक्यात एक अभिनव उपक्रम राबवण्यात आला. विद्यार्थ्यांचा अधिक सराव व्हावा व आत्मविश्वास वाढावा, या उद्देशाने महाराष्ट्र राज्य प्राथमिक शिक्षक संघ तालुका शाखा कळंबच्या वतीने शुक्रवारी सराव परीक्षा घेण्यात आली.

या उपक्रमासाठी प्राथमिक शिक्षक महासंघाचे राष्ट्रीय उपाध्यक्ष बाळकृष्ण तांबारे यांची प्रेरणा लाभली. कळंब तालुक्यातील जिल्हा परिषदेच्या १४० व नगरपरिषदेच्या २ अशा एकूण १४२ शाळांमधील २५०० विद्यार्थ्यांनी एकाच वेळी सराव परीक्षेत सहभाग नोंदवला. यामध्ये इयत्ता चौथीचे १५०० व इयत्ता सातवीचे १००० विद्यार्थी सहभागी झाले होते. शिष्यवृत्ती परीक्षेची तयारी वर्षभर सुरू असते. ही परीक्षा विद्यार्थ्यांना सोपी जावी, अवघड प्रश्नांची उकल करता यावी व आत्मविश्वासाने परीक्षेला सामोरे जाता यावे, या हेतूने हा उपक्रम राबविण्यात

आला. विद्यार्थ्यांच्या संख्येनुसार प्रश्नपत्रिका व उत्तरपत्रिका छापून १०० टक्के विद्यार्थ्यांचा सहभाग सुनिश्चित करण्यात आला. याचबरोबर, जिल्हा परिषद शाळांमधील प्रवेश वाढवण्यासाठी शिक्षक संघाच्या वतीने दरवर्षी गुढीपाडव्याला गुढीपाडवा प्रवेश वाढवा हे अभियानही राबवले जाते. हा उपक्रम राज्य चिटणीस भक्तराज दिवाने, जिल्हा उपाध्यक्ष अनिल बारकुल व माजी अध्यक्ष दत्तात्रय पवार यांच्या मार्गदर्शनाखाली यशस्वीपणे पार पडला. पुढील काळातही अशी सराव परीक्षा दरवर्षी घेण्यात येणार असल्याची माहिती तालुका अध्यक्ष प्रशांत घुटे यांनी दिली.

परीक्षा यशस्वी करण्यासाठी शिक्षकांचे योगदान ही सराव परीक्षा यशस्वी करण्यासाठी तालुका अध्यक्ष प्रशांत घुटे, कार्याध्यक्ष महादेव मेनकुदळे, कोषाध्यक्ष प्रशांत निन्हाळ, सरचिटणीस संतोष लिमकर यांच्यासह अनेक शिक्षकांनी नियोजनपूर्वक परिश्रम घेतले. सर्व संघ पदाधिकारी व शिलेदारांच्या एकत्रित प्रयत्नांमुळे हा उपक्रम यशस्वीरित्या पार पडला.

निरोगी मातृत्वाची हमी : प्रधानमंत्री मातृ वंदना योजनेचा आधार महिलांसाठी मजबूत



भारतासारख्या मोठ्या आणि विविधतेने नटलेल्या देशात मातृ व बाल आरोग्य ही अत्यंत संवेदनशील आणि महत्त्वाची बाब आहे. गर्भधारणेपासून ते बाळंतपणापर्यंत अनेक महिलांना कुपोषण, रक्तक्षय, आरोग्य तपासणीचा अभाव आणि आर्थिक अडचणींचा सामना करावा लागतो. या पार्श्वभूमीवर गर्भवती आणि स्तनदा महिलांना पोषण, आरोग्य आणि आर्थिक आधार देण्यासाठी केंद्र सरकारने १ जानेवारी २०१७ पासून प्रधानमंत्री मातृ वंदना योजना (झचचतध) सुरू केली. ही योजना केवळ आर्थिक मदत देणारी नसून मातृत्वाला सन्मान आणि सुरक्षितता देणारी महत्त्वाची पायरी ठरली आहे.

योजनेची गरज आणि पार्श्वभूमी

भारतीय राज्यघटनेतील कलम ४२ नुसार

प्रधानमंत्री मातृ वंदना योजना

प्रसूतीसंदर्भात महिलांना आवश्यक संरक्षण आणि दिलासा देणे हे शासनाचे कर्तव्य आहे. या संकल्पनेतूनच आधी 'इंदिरा गांधी मातृत्व सहयोग योजना' काही जिल्ह्यांमध्ये राबवण्यात आली होती. त्यानंतर तिचा विस्तार करून संपूर्ण देशभर प्रधानमंत्री मातृ वंदना योजना लागू करण्यात आली.

योजनेची प्रमुख उद्दिष्टे

या योजनेचा मुख्य भर महिलांच्या आरोग्य आणि पोषणावर आहे. गर्भवती आणि स्तनदा महिलांना सकस आहारासाठी प्रोत्साहन देणे, नियमित आरोग्य तपासणी सुनिश्चित करणे, सुरक्षित आणि संस्थात्मक प्रसूतीला चालना देणे, तसेच माता व अर्भक मृत्यूदर कमी करणे ही या योजनेची प्रमुख उद्दिष्टे आहेत. यासोबतच महिलांमध्ये आरोग्याबाबत

व्ही.पी. शैक्षणिक संकुल कृषि महाविद्यालयातील १३ विद्यार्थ्यांची नामांकित कंपनीत निवड

धाराशिव (शीला उंबरे-पेंढरकर)- व्ही. पी. एज्युकेशनल कॅम्पस, छत्रपती संभाजीनगर रोड, धाराशिव येथील कृषि महाविद्यालयात दिनांक १७ एप्रिल रोजी आयडियल एंग्री सर्च प्रायव्हेट लिमिटेड या नामांकित कंपनीचा कॅम्पस इंटरव्यू कार्यक्रम यशस्वीरित्या पार पडला. या निवड प्रक्रियेत अंतिम सत्रातील एकूण ३० विद्यार्थ्यांनी सहभाग घेतला होता, त्यापैकी १३ विद्यार्थ्यांची अंतिम निवड कंपनीच्या निवड समितीने केली. आयडियल एंग्री सर्च प्रा. लि. ही कंपनी पिकांच्या आरोग्य व उत्पादनवाढीसाठी जैविक खते, सूक्ष्मअन्नद्रव्ये, वनस्पती वाढ नियंत्रक तसेच पाण्यात विद्रव्य खते यांसारख्या विविध कृषी निविद्या उपलब्ध करून देणारी अग्रगण्य कंपनी आहे. खत निर्मिती क्षेत्रातही कंपनीने मोलाची कामगिरी बजावली



आहे.

सदर कॅम्पस मुलाखती कंपनीचे डेव्हलपमेंट हेड वैभवकुमार एस. जाधव व रिजनल हेड प्रवीण महिंद यांच्या मार्गदर्शनाखाली घेण्यात आल्या. निवड प्रक्रियेत सांगुळे संकेत, माळी ज्ञानेश्वर, मदन सौरभ, अनुभूले अभिषेक, घेवारे अजय, घुगे अभिजित, शेंडगे अनिकेत, साखरे प्रतिका, जाधव दिप्ती, पाठक राजश्री, गंजे सरिता, मस्के प्रतीक्षा आणि भक्ती चौधरी या विद्यार्थ्यांची निवड

करण्यात आली.

निवड झालेल्या विद्यार्थ्यांना महाराष्ट्रातील विविध जिल्ह्यांमध्ये कंपनीच्या कार्यक्षेत्रात कृषी संलग्न काम करण्याची संधी मिळणार आहे. सध्याच्या बेरोजगारीच्या पार्श्वभूमीवर महाविद्यालयाने विद्यार्थ्यांसाठी रोजगाराच्या संधी उपलब्ध करून देण्यासाठी केलेला हा प्रयत्न विशेष कौतुकास्पद ठरला आहे.

निवड झालेल्या विद्यार्थ्यांचे धनेश्वरी शिक्षण

समूहाचे अध्यक्ष डॉ. प्रतापसिंह पाटील व करण प्रतापसिंह पाटील यांनी अभिनंदन करून पुढील वाटचालीसाठी शुभेच्छा दिल्या. तसेच भविष्यात अधिकाधिक कृषी औद्योगिक कंपन्यांना कॅम्पस प्लेसमेंटसाठी आमंत्रित करून विद्यार्थ्यांना रोजगाराच्या संधी उपलब्ध करून देण्याचे

आश्वासन दिले.

या कॅम्पस प्लेसमेंटच्या यशस्वी आयोजनासाठी प्राचार्य डॉ. क्रांतीकुमार पाटील, महाविद्यालयाचे व्यवस्थापक प्रा. हरी घाडगे, प्लेसमेंट सेल प्रमुख डॉ. शेख मोहसीन, डॉ. गांधले अमित, डॉ. इंगळे रोहित, डॉ. खोसे प्रताप, प्रा. सुमिथा पाटील, प्रा. दळवे सतेश, प्रा. डोके आकाश, प्रा. माळी प्रवीण, प्रा. शेते देवानंद, प्रा. भालेकर सुनील, प्रा. शिंदे अक्षय, प्रा. मुंडे नवनाथ, प्रा. गोटे प्रिया, प्रा. मगर प्रगती, प्रा. नागरगोत्रे विजय, प्रा. सुतार रामचंद्र, मुजावर गुलाब, गिरी ओंकार यांनी मोलाची भूमिका बजावली.

लातूर समाचार धाराशिव

बातम्या, लेख व जाहिराती साठी संपर्क

9422472502

9175325708

धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन २४०९९९
- ५) अग्नीशामक विभाग २२२१०९
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का. २२४५०९
- ९) तहसिल का. २२७८८२
- १०) जि.प. २२५४०७
- ११) नगरपरिषद २२५४०७
- १२) जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८ ९ २
- १५) उप विभागीय वन कार्यालय, उस्मानाबाद ०२४७२-२२३४०८
- १६) अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय निर्यंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३) मुख्य कार्यकारी अधिकारी ०२४७२-२२६८४०
- २४) २४) अतिरिक्त मुख्य कार्यकारी अधिकारी ०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४